



www.oljan.fo

Jan Müller

16 - 10 - 2012

Skjótt í Runavík - Føroyar í Oljuvinnuni!

Nú nærkast til, at altjóða Vinnustevnan Faroexpo letur upp í Runavík. Stevnan er frá 22.-24. oktober og hevur sanniliga nógv áhugavert at bjóða luttakarunum. Umframt partenariatið, sum verður í ítróttarhøllini í Runavík, verður m.a. ein almenn ráðstevna í Løkshøll. Almenna Faroexpo Ráðstevnan verður hildin mikudagin 24. oktober kl. 13.00-16.45. Heitið á ráðstevnuni í ár er Føroyar í Oljuvinnuni. Fýra fyrilestrahaldarar, umframt eitt kjakpanel, fara at mynda ráðstevnuna. Fyrireikararnir sanna, at olju- og fráländavinnan fær stóðugt størri týðning fyri Føroyar, og við útlitunum fyri eini møguligari føroyskari oljuvinnu í kjarlövrrinum á verandi og komandi boringum á landgrunninum, er gjørt av at halga allan ráðstevnupartin hesaferð til nýggju vinnurnar. At stevnan so eisini júst liggur í hjartanum á eini møguligari oljuframtíð við eitt nú oljuútgerðarhavnini í Runavík ger tað bara uppafur meira áhugavert og aktuelt at umrøða júst hesa vinnuna. Hvat kunnu Føroyar læra av royndum úr øðrum londum? Við síni hollu bakgrund innan oljuvinnuna, fer Richard Vernon at greiða frá sínum arbeiði við at menna olju- og gassíðnaðin í ymskum londum. Í dag arbeiðir Richard Vernon hjá fyrirkuni SLR Consulting í Írlandi. Richard Vernon hevur stóran kunnleika til føroysk oljuviðurskipti og vitjaði oftani í Føroyum í 90-unum, tá fleiri altjóða oljufeløg sendu umboð til Føroya at kunna um teirra virkesemi. Tá arbeiði hann fyri stóra amerikanska oljufelagið Philips Petroleum. Nú 15 ár seinni kemur hann aftur til Føroya fyri at tosa um oljuilgongdina í grannalöndunum, og hvat vit kunnu læra av henni. Oljuvinna og samfelagsbroytingar Bengt Eidem, ið arbeiðir sum PR leiðari hjá fakfelagnum hjá norska oljuíðnaðinum og oljufelögunum, Norsk Olje og Gass (fyrr OLF), fer við stóði í norsku oljusöguni at røða um oljuna og tær samfelagsligu broytingar hon hevur við sær. Bengt Eidem hevur millum annað arbeiðt sum politiskur

ráðgevi hjá fígghjarmálaráðharranum í stjórnini hjá Bondevik frá 2001-2005. Decommissioning - niðurtøka av oljupallum Alex West úr Skotlandi fer at tosa um Decommissioning, ið merkir niðurtøka av oljupallum og øðrum útbúnaði í oljuvinnuni. Hetta er eitt evni, ið er sera nógv frammi í oljuídnaðinum júst nú. Alex hevur drúgvar royndir við at arbeiða fyri veitarar og arbeiðstakarar bæði í Norðsjónum og um allan heimin. Mett verður at tað komandi 30 árin fara at liggja 3000 milliardir krónur í hesi vinnu. Kunnu Føroyar gerast partur av henni? Føroyingar í oljuvinnu Seinasti fyrilestrarhaldarin er Jens Meinhard Rasmussen, stjóri í fyrirkøni Skansi Offshore, sum kann sigast at vera ein av royndastu føroyingunum í frálavinnuni. Jens Meinhard fer at tosa um, hvussu altjóða oljuvinnan hevur ment seg gjøgnum árin. Eisini fer hann at meta um útlit innan altjóða olju- og frálavinnu umframt tær avbjóðingar, sum føroyskar fyrirkøni í hesi vinnu mugu handfara. Er oljuvinnan, ein sólskinssøga? At enda verður skipað fyri einum kjakpaneli við Una Arge sum orðstýrara. Luttakarar í panelinum eru Jóhan Dahl, landsstýrismaður í Vinnumálum, Ben Arabo, stjóri í Atlantic Petroleum og Jens Meinhard Rasmussen, stjóri í Skansi Offshore. Oljuparturin av Faroexpo er skipaður í samstarvi við FOÍB, Føroya Oljuídnaðarfelag. Ráðstevnan er ALMENN Fyrilestrarnir eru viðkomandi bæði hjá eintaklingum og virkjum. Ráðstevnan verður hildin á skandinaviskum og enskum máli. Kunning og tilmelding á www.faroexpo.fo <[http - //www.faroexpo.fo](http://www.faroexpo.fo)> . Til ber eisini at ringja til VRG tlf. 666600. Sí eisini lýsing á oljan.fo Mynd - Richard Vernon fer at tosa um, hvat Føroyar kunnu læra av royndunum hjá oljuídnaðinum aðrastaðni. Hann var oftani í Føroyum í 90-unum sum umboð fyri Philips Petroleum. Her heldur hann fyrilestur á fundinum hjá FOÍB í London í fjør. Myndatøka oljan.fo/Jan Müller Hinir fyrilestrahaldararnir og luttakarar í panelinum.